

04/02/2026

आकाशवाणी ईटानगर

अरुणाचल प्रदेश विधानसभा में आठवीं विधानसभा का पांचवां सत्र आज शुरू हुआ। यह इस साल विशेष सत्र की पहली बैठक थी जो दो दिनों तक जारी रहेंगी। अपने संबोधन में, राज्यपाल लेफ्टिनेंट जनरल रिटायर्ड के.टी. परनाइक ने समावेशी विकास, लोकतांत्रिक शासन और बुनियादी ढांचे के विकास पर ज़ोर दिया गया। उन्होंने पांच हजार एक सौ करोड़ रुपये से ज़्यादा के प्रियोजनाओं को सहयोग देने एवं GST बचत उत्सव शुरू करने के लिए भारत सरकार और प्रधानमंत्री नरेंद्र मोदी का भी आभारा व्यक्त किया। गवर्नर ने कहा कि पिछले दस सालों में राज्य की GDP 2.6 गुना बढ़ी है, और राज्य के संसाधनों में पांच गुना बढ़ोतरी हुई है। खास पहलों के तहत दोन्यी पोलो एयरपोर्ट, नेशनल हाईवे, ग्रामीण सड़कों और वाइब्रेंट विलेज प्रोग्राम का विस्तार शामिल है। राज्यपाल ने 2025-26 को “मानव पूंजी का वर्ष” घोषित किया। विधानसभा की कार्यवाही शुरू होने से पहले, सदन ने हाल दिवडत हुए पूर्व विधायकों एवं नेताओं को श्रद्धांजलि अर्पित करते हुए दो मिनट का मौन रखा।

000000000000000000000000

दोपहर के सत्र में, अरुणाचल प्रदेश के मुख्यमंत्री पेमा खांदू ने कहा कि लादा-सारली फ्रंटियर हाईवे के मुआवज़े से जुड़ी अनियमितताओं के सत्यापन के लिए एक नई समीची का गठन किया गया है।

शून्यकाल के दौरान विधायक कुमार वाई के सवालॉ का जवाब देते हुए, श्री खांदू ने कहा कि समीती जल्द ही अपनी रिपोर्ट पेश करेगी और उसके आधार पर, जिन लोगों के नाम पिछली लिस्ट से गायब थे, उन्हें सही विधिवद्ध मुआवज़ा प्रदान किया जाएगा। इसी तरह, जिन्हें ज़्यादा मुआवज़ा मिला है, उन्हें राज्य सरकार को पैसे वापस करने होंगे। राज्य में बढ़ते भ्रष्टाचार के आरोपों का जवाब देते हुए, मुख्यमंत्री ने कहा कि एंटी-करप्शन ब्यूरो ने 2016 से एक सौ बयालीस गिरफ्तारियां की हैं और भ्रष्टाचार के आरोपों में दोषी पाए जाने पर किसी को भी, नहीं बख्शा जाएगा।

000000000000000000000000

स्वर्गीय चाउ चिकसेंग मानपांग का दाह संस्कार आज नामसाई में पूरे सम्मान के साथ किया गया। जिसमें पारंपरिक रूप से एवं दिवंगत के सम्मान में गोलियां चलाना शामिल रहा। नामसाई जिले के मानफ़ायसेंग के रहने वाले स्वर्गीय चाउ चिकसेंग मानपांग, रोइंग पुलिस स्टेशन में हेड कांस्टेबल (WT) के पद पर कार्यरत थे, जिनकी कथित तौर पर लोअर दिबांग वैली जिले के मायूदिया इलाके में अनिनी में अपनी आधिकारिक ड्यूटी पूरी करने के बाद रोयिंग लौटते समय एक बाघ के हमले में मौत हो गई थी। उनके परिवार में उनकी पत्नी, तीन बेटियां और एक बेटा शामिल हैं।

नामसाई जिला उपायुक्त सी. आर. खाम्पा, SP नामसाई सांगे थिनले, एवं डिप्टी SP, रोइंग पुजोम बुची, ने उन्हें अंतिम श्रद्धांजलि अर्पित की एवं शोक संतप्त परिवारों के प्रति अपनी संवेदना व्यक्त की।

000000000000000000000000

राष्ट्रपति द्रौपदी मुर्मू ने आज से मणिपुर में राष्ट्रपति शासन हटा दिया है। मणिपुर में पिछले साल तेरह फरवरी को राष्ट्रपति शासन लगाया गया था। गृह मंत्रालय ने इस बारे में एक गजट अधिसूचना जारी किया है। अधिसूचना में कहा गया है कि राष्ट्रपति मुर्मू ने पिछले साल संविधान के अनुच्छेद तीन सौ छप्पन के तहत मणिपुर राज्य के संबंध में जारी की गई घोषणा को रद्द कर दिया है। इस बीच, BJP मणिपुर लेजिस्लेचर पार्टी के नेता युमनाम खेमचंद सिंह ने मणिपुर के मुख्यमंत्री एवं नेमचा किपगेन और लोसी दिखो ने राज्य के उपमुख्यमंत्री के तौर पर शपथ ली।

000000000000000000000000

विश्व कैंसर दिवस के अवसर पर, भारत सरकार के युवा मामलों एवं खेल मंत्रालय के तहत मेरा युवा भारत, पापुम पारे ने नाहरलागुन में तोमो रिबा इंस्टीट्यूट ऑफ हेल्थ एंड मेडिकल साइंसेज के ऑन्कोलॉजी विभाग में एक जागरूकता और आउटरीच कार्यक्रम का आयोजन किया।

इस दौरान रेडियोलॉजिकल ऑन्कोलॉजिस्ट डॉ. सैम सेरिंग ने एक खास इंटरैक्टिव अवेयरनेस सेशन का आयोजन किया। एकजुटता और हौसला बढ़ाने के लिए, ऑन्कोलॉजी विभाग में कीमोथेरेपी और पैलिएटिव केयर ले रहे कैंसर मरीजों को सेब भी वितरित किए गए।

000000000000000000000000

PM विश्वकर्मा योजना के तहत एक दिवसीय जागरूकता कार्यक्रम अपर सुबनसिरी जिले के दापोरिजो में जिला उद्योग केंद्र हॉल में आयोजित किया गया। इसे उद्योग विभाग और नाउम्ही फाउंडेशन के सहभागिता से ईटानगर के ब्रांच MSME ऑफिस ने आयोजित किया। कार्यक्रम में जिले भर से सौ से ज़्यादा कारीगरों, क्राफ्ट्समैन और बेनिफिशियरी ने हिस्सा लिया। इस अवसर पर, प्रतिभागियों को बिज़नेस प्लानिंग, मार्केटिंग स्ट्रेटेजी, ब्रांडिंग, पैकेजिंग और मार्केट लिंकेज के बारे में भी जानकारी प्रदान की गई बताया गया।

000000000000000000000000

लोअर सुबनसिरी जिला उपायुक्त, ओली परमे ने आने वाले चालीसवें राज्य स्थापना दिवस के इंतज़ामों की समीक्षा करने एवं योजना बनाने के लिए ज़ीरो के जिला सचिवालय में एक बैठ की अध्यक्षता की। उपायुक्त ने सभी सदस्यों को नए आइडिया और सुझाव लेकर आगे आने का अह्वान किया।

पादी युब्बे आउटडोर स्टेडियम में चल रहे ग्रास कारपेटिंग के काम को देखते हुए, ज़ीरो के दानी कुन्या गवर्नमेंट हायर सेकेंडरी स्कूल के जनरल ग्राउंड को आयोजन स्थल के तौर पर चुना गया है।

000000000000000000000000